



कहानी : ज्योति दीवान

चित्रः दिगम्बर तळेकर

## इस पुस्तक का प्रकाशन भारत ज्ञान विज्ञान समिति द्वारा बच्चों में रचनात्मकता और पठन-पाठन संस्कृति विकसित करने के लिए 'बाल पुस्तकमाला' के तहत किया गया है।



**धूप** Dhoop ज्योति दीवान Jyoti Divan

चित्रांकन Illustration दिगम्बर तळेकर Digambar Talekar

पुस्तकमाला संपादक Series Editor मनोत कुलकर्णी Mano Kulkarnii

> ग्राफिक्स Graphics अभय कुमार् ज्ञा Abbay Kumar Jha

> > कारपोजिंग Composing प्रमोद मिश्रा Pramod Mishra

प्रथम संस्करण First Edition जून, 2011 June, 2011

सहयोग राशि Contributory Price 55 हपथे Rs. 55

पुद्रण Printing क्रिसेन्ट प्रिट माध्युशन Crescent Print Solutions वर्ष दिल्ली - 110 वाड New Deihi - 110 वाड

© भारत ज्ञान विज्ञान समिति ISBN : 978-81921705-1-0

## ज्ञान विज्ञान प्रकाशन

## **BHARAT GYAN VIGYAN SAMITI**

Basement of Y.W.A. Hostel, G Block, Saket, New Delhi - 110 017
Phone : 011-2656 9943, Phone-Fax : 011-2656 9773
e-mail : bgvsdelhi@gmail.com, website ; www.bgvs.org



धूप

कहानी : ज्योति दीवान चित्र: दिगम्बर तळेकर



एक गांव में राजू नाम का एक लड़का रहता था। एक दिन राजू आंगन में सोया था। सुबह—सुबह धूप चुपके से उसके पास आई और उसे जगाने लगी।



आंख मलता हुआ राजू धूप पर गुस्सा करने लगा, 'क्यों रोज आकर परेशान करती है। सोने भी नहीं देती।"

तभी मां पास आकर बोली, "अरे राजू! जल्दी उठ! देख, सूरज सर पर चढ़ आया है। जा ये बिस्तर धूप में डाल आ।"




वो छत पर गया। उसने देखा, छत पर दादी चने फैला रही है। बगल वाली छत पर कमला मौसी मंगोड़ी बना रही है।



राजू सोच में पड़ गया कि धूप के क्या-क्या फायदे हो सकते हैं ?



सोचते—सोचते राजू स्कूल जाने की तैयारी में लग गया। नहाने के लिये उसने पानी में हाथ डाला। पानी कुछ कुनकुना सा था। उसको आश्चर्य हुआ। सुबह—सुबह तो पानी बहुत ठंडा था। अब कुनकुना कैसे हो गया?



अपने गीले कपड़े डालने राजू फिर से छत पर गया। उसने देखा कि पड़ोस की भाभी ने एक डिब्बे में दाल—चावल पकाने के लिये रखे है। उसने भाभी से पूछा, "आज आपने दाल—चावल धूप में क्यों रखे हैं ?" भाभी ने बताया, "आज खाना धूप की गरमी से ही पकेगा।"



राजू ने स्कूल जाते समय देखा कि एक आदमी धूप में मालिश करा रहा है।


10



रास्ते में उसे बिजली का एक खंबा दिखाई दिया। जिस के ऊपर एक तख्ती लगी थी। पास खड़े एक भैया से उसने तख्ती के बारे में पूछा। उन्होंने बताया कि तख्ती सूर्य की गर्मी इकट्ठा कारती है, जिसके कारण बल्ब जलता है।



अब राजू को अपने सुबह वाले सवाल का जवाब भी मिल गया।



स्कूल से लौटने पर उसने देखा कि बगल वाली दीदी अपने गमलों को धूप में रख रही हैं। उसने दीदी से पूछा, "गमलों को धूप में क्यों रख रही है?" दीदी ने कहा, "इन्हें भी तो ठंड लगती है, न? इसलिये इन्हें धूप में रखना जरुरी है। धूप लगने के कारण ये स्वस्थ भी रहेंगे।"



अब राजू की समझ में आया कि धूप कितनी जरूरी है।



सूरज को हम रोज देखते हैं।

सूरज हमें रौशनी देता है, घूप देता है।

धूप की हमें कितनी ज़रूरत है?

राजा जानना चाहता है।

आप भी तो जानना चाहोगे ना?